

கவிஞர் அழகு தனு எழுதிய

மழுசலை மொழிகள்

சிறுவர் பாடல்கள்



கதிரவன் வெளியீடு

Art
S. Thera

மாழை மாழிகள்

(சிறுவர் பாடல்கள்)

கவிஞர் அழகு தனு

வெளியீடு :

கதிரவன் கலைக்கழகம்
மட்டக்களப்பு
இலங்கை

நூல் விபரம்

நூலின் பெயர்	:	மழலை மொழிகள்
நூலின் வகை	:	சிறுவர் பாடல்கள்
ஆசிரியர்	:	கவிஞர் அழகு தனு (0772568582)
ஆசிரியர் முகவரி	:	அம்பிளாந்துறை- மத்தி , கொக்கட்டிச்சோலை, மட்டக்களப்பு
பதிப்புரிமை	:	ஆசிரியருக்கே
முதற்பதிப்பு	:	2019.09.11
பக்கங்கள்	:	36
நூல் வடிவமைப்பு	:	ச.பா.மதன்
அட்டைப்பட ஒவியம் :		கணபதிப்பிள்ளை தேவகுமார் (S.K.தேவா)
அச்சு	:	காந்தள், புதுக்குடியிருப்பு, 0754390273
வெளியீடு	:	கதிரவன் கலைக்கழகம், மட்டக்களப்பு
ISBN இலக்கம்	:	978-624-95587-0-0
விலை	:	ரூபா. 300.00
பிரதிகள்	:	500

முன்னுரை

வெட்டா தோம் பிறந்தோம் இறந்தோம் என்று வாழ்வதை விட வாழும்போது எதைச் சாதித்தோம் என்பதே வாழ்வுக்கான அர்த்தத்தை வரலாறாக மாற்றும். அந்த வகையில் மனிதராகப் பிறந்த நாம் எம்மால் முடிந்ததை எமக்குப் பிடித்ததைத் தேர்ந்தெடுத்து சாதிக்க முயல்வது சாலச் சிறந்ததே.

ஆசிரியராகப்பணி புரிந்து கொண்டு கலைத்துறை சார்ந்தபணியில் சுடுபடுவதை எனது உயிர் மூச்சாகக் கொண்டு பல்துறை சார்ந்து கலைத்துறையில் தடம் பதித்து வருகின்றேன். நடிப்பு, குறும்படம், நாடகம், கவிதை, பாடலாக்கம், பட்டிமன்றப் பேச்சாளர் என சலிக்காமல் முயல்கின்றேன் சாதனை ஞம் புரிகின்றேன். அதன் வெளிப்பாடே 2019 ம் ஆண்டில் தேசிய ரீதியில் “கலை இளவரசன்” விருதும், கிழக்கு மாகாண பண்பாட்டு அலுவல்கள் தினைக்களத்தால் “பல்துறை இளங்கலைஞர்” விருதும் என் வசமானது.

“மழை மொழிகள்” சிறுவர்பாடல் தொகுப்பானது என்னுடைய சுய ஆக்கமாக வெளிவருகின்றது. இதற்கு ஊக்கமும் ஆக்கமும் தந்தவர் எது பாடசாலை அதிபர் செல்வம் சுகுமார் அவர்களே. சரியான வழி நடத்தல்களும் அங்கீராமும் கிடைக்கின்ற போது எல்லோரும் முயற்சித்தால் இலகுவில் சாதித்து விட முடியும். அந்த வகையில் சுகுமார் அதிபர் அவர்கள் வெறுமனே நிருவாகியாக மாத்திரமிருந்து விடாது ஆசிரியர்களின் இயலுமைகளை அறிந்து அவர்களை ஊக்கப்படுத்தி வழிப்படுத்துவதில் பின்நிற்கவில்லை எனவே அவருக்கு நன்றிகளை தெரிவிப்பதில் பெருமிதம் அடைகின்றேன். அத்தோடு பல வழிகளிலும் ஆலோசனைகளை வழங்கிய கதிரவன் பட்டிமன்றப் பேரவையினருக்கும் நன்றியைத் தெரிவிக்கின்றேன்.

கவித்துறையில் கவிதைகள், பக்திப் பாடல்கள் என எழுதி வந்த நான் சிறுவர் இலக்கியங்களின் வரவின் முக்கியத்துவத்தினை உணர்ந்து தமிழ் மொழித்தினம், பாடசாலை விழாக்கள், கற்றல் கற்பித்தலின் போது மாணவர்களைக் கற்றலின் பால் ஊக்கப்படுத்தும் வகையிலும் எழுதிய சிறுவர் பாடல்களை சிறுவர் உளவியலைத் தாங்கிய வடிவில் விழுமிய அறக்கருத்துக்களை உணர்த்தும் வகையிலும் இலகு மொழியைக் கையாண்டு ஆரம்பப் பிரிவு மாணவர்களைக் கருத்தில் கொண்டும் இப் பாடல்களை இலகுவான மெட்டில் எழுதியுள்ளேன். இப் பாடல்கள் சிறுவர்களுக்கு பயன் பெறும் என்ற நம்பிக்கையோடு இப் படைப்பை வெளியிடுகின்றேன்.

தொடர்ந்து சிறுவர் இலக்கியங்கள் சார்ந்து படைப்புக்களில் கவனம் செலுத்த உள்ளமையை தெரிவித்து இப் படைப்பு வெளிவர உதவிய நல் உள்ளங்களுக்கு நெஞ்சார்ந்த நன்றிகளைத் தெரிவிக்கின்றேன்.

அன்புடன்
கவிஞர் அழகு தனு

வெளியீட்டுரை

கவிஞர் அழகு தனு என்று கலை இலக்கிய உலகில் அறியப் பெற்ற அம்பிளாந்துறையைச் சேர்ந்த அழகப்பன் தனுராஜ் (ஆசிரியர்) அவர்கள் கவிதை, கதை, குறும்படம், பட்டிமன்றம், இறை இசைப் பாடல்கள் என பல்துறையில் பயனித்து இன்று குழந்தை இலக்கியத்தில் தன்னை ஈடுபடுத்தி உள்ளமை அவரின் மற்றும் ஒரு ஆளுமையை வெளிப்படுத்துகின்றது.

அம்பிளாந்துறைக் கிராமத்தில் மாத்திரமின்றி மண்முனை தென்மேற்குப் பிரதேச கலை பண்பாட்டு இலக்கியச் செயற்பாடுகளில் ஈடுபடும் அழகு தனு ஈழத்துக் கலை-இலக்கிய வளர்ச்சியில் தன்னையும் அர்ப்பணித்து ஏலவே “நெஞ்சத்து வரிகள்”, “என் விழிவழியே” ஆகிய கவிதை நூல்களையும் “ஙங்கே அப்பா”, “கமைகள்” ஆகிய இரு குறும்படங்களையும் “தோரணம்”, “ஈசன் அலங்காரம்”, “தெய்வீக கானம்”, “ஆதியூர் ஆனைமுகன்”, ஒங்கார நாமம்”, “ஸ்ரீமுருகன் பாமாலை” ஆகிய ஒவ்லிப்பேழைகளில் பல பக்திப் பாடல்களையும் எழுதியுள்ளார். இவர் மட்டக்களப்பு மாவட்ட கதிரவன் பட்டிமன்றப் பேரவையின் துணைச் செயலாளராக இருந்து சிறந்த பட்டிமன்றப் பேச்சாளராகவும் கவியரங்கக் கவிஞராகவும் தடம் பதித்து வருவதோடு கதிரவன் கலைக்கழக வீதி நாடகக் குழுவில் இணைந்து கிழக்கு மாகாணத்தில் பல்வேறு இடங்களில் தனது நடிப்பாற்றலை வெளிக்காட்டியுள்ளார்.

“மழலை மொழிகள்” எனும் சிறுவர் பாடல்கள் அடங்கிய இந்நாலின் பாடல்கள் இலகு நடையில் பொருள் பொதிந்தமைந்து சிறுவர்கள் ஆடிப்பாடு மகிழும் விதமாக உருவாக்கப் பெற்றுள்ளமை சாலச் சிறப்பு.

இயற்கை, விளையாட்டு, செல்லப்பிராணிகள், விழிப்புணர்வு, புதிய சிந்தனை என்று பல்வேறு விடயங்களை இப்பாடல்கள் மூலம் கவிஞர் விதைத்துள்ளார். பிள்ளைகள் இப்பாடலை விரும்பிப் படிப்பதால் நல்ல அறிவினையும் கற்பனை வளத்தையும் பெற்றுக் கொள்வதுடன் தங்கள் கண்முன்னே அழகான காட்சிகளையும் இப்பாடல் மூலம் கண்டு மகிழ்வார்கள்.

கதிரவன் வெளியீடான “மழலைமொழிகள்” சிறுவர்கள் மத்தியில் நின்று நிலைக்கும். கவிஞர் அழகு தனுவின் எழுத்தாற்றல் மென்மேலும் உயர்வடையும். ஒயாத நடவடிக்கையும் அர்ப்பணிப்புள்ள செயற்பாடும் நேரான சிந்தனையும் அழகு தனுவின் நாமத்தை பறைசாற்றும் என்பதில் ஜயமில்லை.

அந்தவகையில் அழகு தனு இன்னும் பல இலக்கியப் படைப்புக்களைப் படைத்து கலைத்துறையில் சாதிக்க வாழ்த்துக்களைத் தெரிவித்துக் கொள்கின்றேன்.

கதிரவன் த.இன்பராசா (ச.நீ)
தலைவர் - கதிரவன்

அனிந்துரை

**சுய சிந்தனையையும் தன்னாற்றலையும் ஊக்குவிக்க முனையும்
அழகுதனுவின் மழலை மொழிகள் சிறுவர் பாடல்கள்**

பிள்ளையின் முளையானது தனது தழுலை மிக நுணுக்கமாக ஆராய்ந்து அதனைப் பயனுள்ளவாறு ஒன்று திரட்டக்கூடிய நிலையில் உள்ளதென நோபர்ட் பிசார்க்கூறுகிறார். இதனால் அறிவு, அனுபவங்கள் போன்றனதன்னிடம் வரும்வரை காத்திராயல் தாணாகவே அனுபவங்களைத் தேடிச் செல்கின்றனர். இதன்போது ஏற்படுகின்ற தவறுகளையும் குறைகளையும் பட்டறிவு மூலம் திருத்தியும் கொள்கின்றனர். இவற்றினை வழிப்படுத்தும் பொறுப்புக் கொண்டவைகளாகவே சிறுவர் இலக்கியங்கள் அமைகின்றன.

இன்றைய சூழ்நிலையில், காணொளி ஆட்டம், கார்ட்டுன் திரைப்படம், என்பவற்றினால் அடுத்தவர்களின் முளையில் தோன்றிய காட்சிகளையே தொடர்ந்து உள்வாங்குவதால் சொந்தமாக உருவகம் செய்து பார்க்கும் திறனை குழந்தைகள் இழந்து சுய சிந்தனையற்றவர்களாக உருவாக்கப்படுவதோடு தமது தழுவிலிருந்தும் அவர்கள் அந்நியப்படுத்தப்படுகின்றனர். இந்நிலைமையின் தீவிரம் உணர்ந்து குழந்தைகள் கற்பனை பண்ணுவதற்கும் கூட்டுணர்வுடன் செயற்படுவதற்குமான தழுலை எவ்வாறு உருவாக்கலாம் என சிந்தித்து சிலர் செயலாற்றி வருகின்றனர். அவ்வாறானதொரு பின்னணியில் உருவாக்கப்பட்டதாகவே அழகுதனுவின் “மழலை மொழிகள்” சிறுவர் பாடல்களைக் காண்கிறேன்.

பாட்டியிடம் கதை கேட்கும் பாக்கியத்தினை இன்றைய தலைமுறைக் குழந்தைகள் பெரும்பாலும் இழந்துவிட்டனர். எந்தக் காலத்திலும் கதை கேட்கவும் பாடல்கள் பாடவும் அந்தக்கற்பனை உலகில் சஞ்சரிக்கவும் குழந்தைகள் தயாராகத்தான் இருக்கிறார்கள். இன்றைய தழுவில் அக் குழந்தைகளுக்குக் கதையோ, கதைப்பாடல்களோ, சிறுவர் கற்பனைப்பாடல்களோ சொல்லிக் கொடுக்கும் பொறுப்பினைப் பெற்றோர்கள், ஆசிரியர்கள் எடுத்துக்கொள்ள வேண்டியுள்ளது. குழந்தைகளுக்குப்பாட்டுச் சொல்லிக் கொடுப்பதற்கோ அதனை நடித்துக் காட்டுவதற்கோ சரியான பாடல்களும் தேவையாகவிருக்கின்றது. அழகு தனு குழந்தைகளின் மன உலகத்தைப் புரிந்து கொண்டு காட்சி விபரிப்புக்களுக்கூடாக அழகிய ஒரு கற்பனை உலகத்திற்கு கைப்பிடித்து அவர்களை அழைத்துச் செல்கின்றார்.

வான்வெளியைப் பாருங்கள் - அதன்
வடிவழைகப் பாருங்கள்
தங்கம் போல மின்னுதே - அங்கே
தாரகைகள் சிரிக்குதே

பண்பு வளர்ச்சி (Characteristic Growth), உளவியல் வளர்ச்சி (Mental Growth/Maturity), அறிவு வளர்ச்சி (Intelligence Growth) எனும் அகவய ரீதியான வளர்ச்சியினை சிறுவர்களிடையே ஏற்படுத்துவதில் சிறுவர் பாடல்கள் முக்கிய வகிபாகத்தினை எடுத்துக்கொள்கின்றன. அதனையுணர்ந்து,

வார்த்தைகளில் எனிமை, கற்பனைத்திறன், பொருளில் இனிமை, வார்த்தை அகராதியினை உருவாக்குதல், தழுலை அறிந்துகொள்ளுதல், வாழ்கைமுறை, உணவுப்பழக்கவழக்கங்கள், உறவுமுறை எனப் பல்வேறு விடயங்களைச் சிறுவர்களுக்கு இலகுவாக புரிய வைப்பதாகவும் அவர்களுக்கு தெரியமுட்டி மன எழுச்சிகளுக்கு உத்தரவாதமளிப்பவையாகவும் இவரது சிறுவர் பாடல்கள் சிறப்புற்றுக் காணப்படுகின்றன.

நல் சரித்திரம் படைத்திடவே
நாம் சவால்களை வென்றிடுவோம்
தரணியை நாம் ஆண்டிடவே
தன் கையை நம்பிடுவோம்..

என்பனவாக அமையும் இவரது பாடல்கள் தொடர்ந்து, “கோபமாய் பேசினால் குணத்தை இழப்பாய், வெட்டியாய் பேசினால் நேரத்தை தொலைப்பாய், காகத்தைப் பார்த்து நாமும் பகிர்ந்துண்ணக் கற்றுக் கொள்வோம், ஏறும்பினைப் பார்த்து நாமும் சுறுசுறுப்பைக் கற்றுக் கொள்வோம், கொக்கினைப் பார்த்து நாமும் பொறுமையைக் கற்றுக் கொள்வோம், தேனியைப் பார்த்து நாமும் உழைப்பினைக் கற்றுக் கொள்வோம், நாயினைப் பார்த்து நாமும் நன்றியை கற்றுக் கொள்வோம்” என சிறுவர்களை தமது பாடல்களினுரைக் காலம் வழிப்படுத்துகின்றார். எனிமையிலிருந்து மேதுவாக கனதியான விடயங்களையும் சிறார்களுக்கு ஆங்காங்கே அறிமுகப்படுத்துகின்றார்.

உரிமைச் சுதந்திரம் எமக்குண்டு
உலகத்தில் நாமும் உயிரென்று
சிறுவர் உரிமைகள் எதுவென்று
சின்னஞ் சிறுசுகள் அறிந்திடுவோம்

மொத்தத்தில் இவர் தனது சிறுவர் பாடல்களினுரைக் காலம் சரியான தழுமைத்திகளை வழங்குவதன் மூலம் எதிர்கால சந்ததியின் நடத்தையிலும் பண்பாட்டிலும் நல்லதோர் மாற்றத்தினைக் கொண்டுவர முயற்சி செய்வதனைக் காணமுடிகின்றது. சிறுவர்களின் தேவை, வடிவம், களம், மொழி ஆகியவற்றோடு சுய சிந்தனையையும் தன்னாற்றலையும் ஊக்குவிக்கும் சிறுவர் பாடல்களை பயில் நிலையில் தொடர்வதற்கான சாத்தியப்பாடுகளையும் நுட்பமாக சிந்தித்து அதற்குரியதாக எனிமையான சொற்களை அடுக்கி, கருத்தில் கவனத்தினைச் செலுத்தி சிறுவர்களுக்கு அறிமுகப்படுத்த வேண்டிய விடயங்களையும் அவர்களது பிஞ்ச மனதின் உளவியல் எதிர்பார்ப்புக்களையும் மனதில் கொண்டே இதனை உருவாக்கியிருக்கின்றார். தொடர்ந்து இவரது இவ்வாறான முயற்சிகள் தொடர வாழ்த்துக்களும் பாராட்டுக்களும்.

திரு.க.மோகனதாசன்,
சிறேஸ்ட் விரிவுரையாளர்,
சவாமி விபுலானந்தா அழகியல் கற்கைகள் நிறுவகம்,
கிழக்குப்பல்கலைக்கழகம்.

உள்ளடக்கம்



01. ரோவில் ஆகாயம்
02. சூரியன்
03. ஆலமரம்
04. ஒன்றே குலம்
05. உழைப்பு
06. வானவில்
07. எங்கள் புந்தோட்டம்
08. மழை
09. அச்சாப் பிள்ளைகள்
10. அழகு
11. பட்டம் விடுவோம்
12. புவி
13. பேசுதல்
14. கற்றுக் கொள்வோம்
15. மொட்டுக்களே சிட்டுக்களே
16. மரம் காப்போம்
17. பெரியோரைப் பேசுவோம்
18. வளங்களைக் காத்திடுவோம்
19. செல்லமே
20. மான் ஆட்டப் பாடல்
21. கல்விச் சுற்றுலா
22. தினக்குறிப்பு
23. குரங்காட்டப் பாடல்
24. காலைக் காட்சி
25. அழகான பூனை
26. விண்வெளிக்குச் சென்றிடுவோம்
27. உரிமைச் சுதந்திரம்
28. விமானம்
29. ஊஞ்சல் பாடல்

இரவில் ஆகாயம்

வான்வெளியைப் பாருங்கள் - அதன்
வழிவழகைப் பாருங்கள்
தங்கம் போல மின்னுதே - அங்கே
தாரகைகள் சிரிக்குதே

வட்ட நிலா ஜொலிக்குதே - அங்கே
வான் பரப்பு வெளிக்குதே
உடுத்தொகுதி தெரியுதே - அதன்
உருவங்களும் புரியுதே

(வான்வெளி)

அதிசயமாய் தெரியுதே - நிலா
ஆனந்தமாய் இருக்குதே..
மெல்ல மெல்ல நகருதே - நிலா
மெல்லொளியும் பரப்புதே.

(வான்வெளி)

(சுயம்பு சிறப்பு மலர் - 2015)

சூரியன்

ஞாயிற்றுத் தொகுதி மத்தியிலே
ஞாயிறு பகவான் இருக்கின்றான்
காலையில் நாமும் கண்விழிக்க
கதிரோளி தினம் பரப்பிடுவான்

கோள்களின் தந்தை சூரியனே
கோடி அழகு கொண்டவனே
வெப்ப சக்தி துணை கொண்டே
வெளிச்சம் நிதம் தந்திடுவான்

காலையில் கிழுக்கில் தோன்றிடுவான்
மாலையில் மேற்கில் மறைந்திடுவான்
ஆதவன், கதிரவன், உதயன் என்று
அனைவரும் அழகாய் அழைத்திடுவார்

சூரிய சக்தி துணை கொண்டே
கோள்கள் அனைத்தும் இயங்கிடுமே
உயிர்கள் வாழ உலகத்திலே
ஊட்டமாய் ஒளி வழங்கிடுமே

ஆலமரம்

நிமிர்ந்து வளர்ந்த ஆலமரம்
நிழலை நிதம் தரும் நல்லமரம்
நிறைந்த சோலை உள்ள மரம்
நீண்ட ஆடுள் கொண்ட மரம்

பரந்து விரிந்த ஆலமரம்
பார்க்க நல்ல பெரியமரம்
பச்சை பசேலாய் செழிக்கும் மரம்
பார்த்து இரசிக்க சிறந்த மரம்

விண்ணை முட்டும் ஆலமரம்
விரிந்து வளர்ந்த நல்லமரம்
விழுது அதிகம் கொண்டமரம்
விசாலமாக வளர்ந்த மரம்

பழுத்த நல்ல பழங்களைல்லாம்
பார்க்கப் பார்க்க வழவழகே
பயன் தரும் இந்த மரம்
பாட்டி சொன்ன கதையில் வந்தமரம்

ஒன்றே குலம்

மழலை மொழியின் புன்னகையே
மனித வாழ்வில் முதல் யுகமே
சுடி இன்பம் நாம் பெறுவோம்
குதூகலமாய் வளம் பெறுவோம்

நானைய தலைமுறை நன்றெனவே
நாட்டினை போற்றி நலம்பெறுவோம்
ஜாதி இன மத பேதம் விலக்கிடுவோம்
ஜதியென நல் இசையும் மீட்டிடுவோம்

மனங்கள் நன்றே உணர்ந்திடுவோம்
மனிதம் ஒன்றே நிலைபெறுமே
மலரும் பூப்போல் சிரித்திடுவோம்
மஞ்சள் வெயிலாய் ஜாலித்திடுவோம்

ஒன்றே குலமென வாழ்ந்திடுவோம்
ஒற்றுமை நிலைத்து இணைந்திடுவோம்
யாவும் நல் உயிரென மதித்திடுவோம்
யாவரும் வளம்பெற கரம்கோர்த்திடுவோம்

(சிறுவர் தினம் - 2017)

உழைப்பு

அல்லும் பகலும் அவனியிலே
பாடுபட்டு உழைத்திடுவோம்
பொன்னும் பொருளும் எமைவந்து
இன்றே நன்றே சேர்ந்திடுமே

ஆடிப் பாடி வேலை செய்தால்
அலுப்பை நாமும் போக்கிடலாம்
கண்ணும் கருத்தும் இருந்துவிட்டால்
கடமை நன்றே செய்திடலாம்

பணிவும் துணிவும் வளர்ந்து விட்டால்
பார் போற்றி வாழ்ந்திடலாம்
விண்ணும் மண்ணும் வளம் பெறவே
வியர்வை சிந்தி உழைத்திடலாம்

ஊரும் உறவும் நிலை பெறவே
நித்தம் நாமும் உழைத்திடலாம்
நாளும் பொழுதும் நன்மை செய்தால்
நலமுடனே நாமும் வாழ்ந்திடலாம்

வானவில்

வண்ண வண்ண வானவில்லை
வானில் கண்டு மகிழ்ந்தேனே
வில்போல வளைந்து நெழிந்து
விண்ணில் தோன்றக் கண்டேனே

எழு நிறங்கள் கண்டு நானும்
என்னை மறந்து இரசித்தேனே
எட்டிப் பார்க்க முயன்று நானும்
எட்டி எட்டிக் குதித்தேனே

எல்லை இல்லா அழகு தனை
எண்ணி எண்ணி மகிழ்ந்தேனே
வண்ண மயில் கோலம் போலே
வழவழகை வானில் கண்டேனே

ஊதா, கறுப்பு, நீல நிறம் கண்டு
உள்ளம் மகிழ்ந்து ஆடினேனே
பச்சை மஞ்சள் சிவப்பு, வெள்ளை
பார்த்து நானும் ஆடிப் பாடினேனே

(ஆசிரியர் தினம்-2016)

எங்கள் புந்தோட்டம்

தோட்டம் எங்கள் தோட்டமாம்
தோட்டம் எங்கள் தோட்டமாம்
நாட்டம் எமக்கு நாட்டமாம்
அங்கே பூப்பறிக்க நாட்டமாம்

ரோஜா செவ்வரத்தை தான்
சிவப்பு நிறத்தால் ஜாலிக்குமே
மல்லிகை அலறி பூக்களெல்லாம்
மணமும் நன்றாய் வீசுமே

கொழிதனிலே கொழிமல்லிதான்
கொத்துக் கொத்தாய் பூக்குமே
குரியன் போலவே வண்ணமுடன்
குரியகாந்தி நன்றாய் பூக்குமே...

தேனீக்கள் நன்றாய் ரீங்காரமிட்டு
தேடித்தேடி தேன் குடிக்குமே
தென்றலும் அங்கே மெல்ல வந்து
தேன் மதுரக் காற்று வீசுமே

மழை

துளித் துளி மழைத்துளி
தூவானம் தூவும் நீர்த்துளி

மேகம் கறுத்திடவே
மின்னல் இடித்திடுமே..
அவனி குளிர்ந்திடவே
மெத்தப் பெய்திடுமே..

தவளை கத்திடவே
தரணி சிரித்திடுமே..
மாரி பொழிந்திடவே
மண்ணில் மழை வெள்ளமே

மரங்கள் செழித்திடவே..
மலர்கள் மலர்ந்திடுமே..
வயல்கள் ஜொலித்திடவே..
வறட்சி ஒழிந்திடுமே.

அதிகம் பெய்து விட்டால்
அணையும் உடைந்திடுமே..
அளவாய் பெய்து விட்டால்
ஆனந்தம் பெருகிடுமே!

அச்சாப் பிள்ளைகள்

அச்சாப் பிள்ளைகள் நாமும்
அருமைப் பிள்ளைகள் நாமும்
அன்பும் கொண்டோமே..
பண்பும் கொண்டோமே.

அறிவை வளர்த்திடவே
ஆராய்ந்து கற்றிடுவோம்
ஆரோக்கியம் பெற்றிடவே
அளவோடு உண்டிடுவோம்

ஆண்டவனை வணங்கிடவே
ஆலயமும் சென்றிடுவோம்.
குருவித்தை கற்றிடவே
குருவைப் போற்றிடுவோம்

கூடி மகிழ்ந்திடவே..
குற்றம் களைந்திடுவோம்..
அன்பைப் பெற்றிடவே..
பெற்றோரை வணங்கிடுவோம்



அழகு

அழகு அழகு அழகு
அவனி என்றும் அழகு
அழகு அழகு அழகு
அனைத்தும் இங்கு அழகு

இயற்கையும் அழகே
செயற்கையும் அழகே
மண்ணும் அழகே
விண்ணும் அழகே

அம்மாவும் அழகே
அப்பாவும் அழகே
உற்றாரும் அழகே
ஊராரும் அழகே

நானும் அழகே
நீயும் அழகே
பழு பழு பழு
நன்றாய் என்றும் பழு

(தமிழ் மொழித் தினம் -2018)

பட்டம் விடுவோம்

வாரும் வாரும் திட்டமிடுவோம்
வடிவாய் நாமும் பட்டமிடுவோம்.

திட்டமிட்டுத் தினமும் கட்டியே
தீர்க்கமாகப் பறக்க விடுவோம்.
பட்டம் பறக்கும் அழகுதனையே
பார்த்து நாங்கள் கூடி மகிழ்வோம்..

அசைந்து அசைந்து பறக்கும் பாரும்.
ஆகாயம் அழகாய் சிறக்கும் பாரும்
விமானம் போல விண்ணில் பறக்கும்
விரெந்து நாமும் விட்ட பட்டம்..

வண்ண வண்ண நிறத்தினாலே
வடிவாய் அசைந்து பறக்கும் பாரும்
ஆடி ஆடி பட்டம் விடுவோம்
ஆனந்தமாய் பறக்க விடுவோம்.

புவி

நீலப் பந்து ஒன்றிலே
நீரும் நிலமும் இருக்குதே
கோள வழவும் கொண்டதே
கோடி சனமும் வாழுதே

நீள்வட்ட பாதையிலே
நிதமும் நன்றே சுற்றுதே
தன்னைத் தானே சூழன்றிட
தானே ஒரு நாள் எடுக்குமே

சூரியன் தந்தையைச் சுற்றிட
சுற்றுய் பாதை கொண்டதே
ஒரு வருடம் சுற்றியே
ஒரு சுற்று முடிக்குமே

உயிர்கள் வாழும் கோளன
உயர்ந்து சிறப்புப் பெற்றதே
புவியீர்ப்புச் சக்தியினாலே
புவனம் சிறந்து விளங்குதே

பேசுதல்

ஓரு முறை பேசிட நீயும்
இருமுறை யோசி நானும்
நாவைக் காத்திடல் நீயும்
நல்லது யோசி நானும்

கோபமாய் பேசினால் நீயும்
குணத்தை இழப்பாய் நானும்
வெட்டியாய் பேசினால் நீயும்
நேரத்தைத் தொலைப்பாய் நானும்

அளவோடு பேசினால் நீயும்
நன்றாய் இருப்பாய் நானும்
சிந்தித்துப் பேசினால் நீயும்
சிறப்பாய் இருப்பாய் நானும்

உண்மையைப் பேசினால் நீயும்
உலகோர் மதிப்பார் நானும்
ஆராய்ந்து பேசினால் நீயும்
அகிலம் வெல்வாய் நானும்

கற்றுக் கொள்வோம்

காகத்தைப் பார்த்து நாமும்
பகிர்ந்துண்ணக் கற்றுக் கொள்வோம்
கா..கா.. என்று அது கரைந்து
பகிர்ந்து உண்டு வாழ்ந்திடுமே..



எறும்பினைப் பார்த்து நாமும்
சுறுசுறுப்பைக் கற்றுக் கொள்வோம்
எந்நாளும் முயன்று அது
தன்தேவை பூர்த்தி செய்திடுமே



கொக்கினைப் பார்த்து நாமும்
பொறுமையைக் கற்றுக் கொள்வோம்
காத்திருந்து உறுமீன்களை
கட்சிதமாய் பிடித்து உண்டிடுமே..



தேனியைப் பார்த்து நாமும்
உழைப்பினைக் கற்றுக் கொள்வோம்
தேடித் தேடி சேர்த்து அது
தேன் கூடு கட்டிடுமே..



நாயினைப் பார்த்து நாமும்
நன்றியைக் கற்றுக் கொள்வோம்
நாளும் பொழுது உதவியோர்க்கு
நன்றி உணர்வு காட்டிடுமே..

மொட்டுக்களே சிட்டுக்களே

சின்னஞ்சிறு மொட்டுக்களே
சிறகடிக்கும் சிட்டுக்களே
எண்ணம் போல வாழ்வு வரும்
எண்ணித் துணிந்து வாழ்வோம்

காலம் போற்ற வாழ்ந்திடவே
கல்வி தனைக் கற்றிடுவோம்
பாலம் போல உறவு வளர
பாசமுடன் வாழ்ந்திடுவோம்

நாளை நாமும் தலைநிமிர
நல்வழிகள் சென்றிடுவோம்
முன்னேறி வளம் பெறவே
முழு மூச்சாய் உழைத்திடுவோம்

நல் சரித்திரம் படைத்திடவே
நாம் சவால்களை வென்றிடுவோம்
தரணியை நாம் ஆண்டிடவே
தன் கையை நும்பிடுவோம்..

மரம் காப்போம்

வீட்டினிலே மரம் வளர்ப்போம்
விண்ணும் மண்ணும் வளம் பெறவே
காட்டினிலே மரம் காப்போம்
காலம் எம்மைக் காத்திடவே..

இயற்கை தனைக் காத்திடுவோம்
இன்பம் தினம் பெற்றிடவே
செயற்கை தனைத் தவிர்த்திடுவோம்
சுக தேகம் நாளும் பெற்றிடவே

காட்டில் உள்ள மரங்களையே
கருணையோடு பார்த்திடுவோம்
காலம் தந்த நோய்களைல்லாம்
கரம் கோர்த்து விரட்டிடுவோம்

தெய்வம் போல மரங்களையும்
தேஷ்ட தேஷ வணங்கிடுவோம்
தென்றல் நன்றாய் வீசிடவே
தேவை உணர்ந்து மரம் வளர்ப்போம்

பெரியோரைப் பேணுவோம்

லால லால லால லால லாலல்லா
லால லால லால லாலல்லா

ஓன்றாய் கவடிப் பாடுவோம்-நாமும்
ஒற்றுமையாய் ஆடுவோமே
நண்பர்களாய் ஓன்று கவடி - நாமும்
நம் பெரியோரைப் போற்றிடுவோமே.

பெரியோரை மதித்திடுவோம்- நாமும்
முத்தோர் சொல் கேட்டிடுவோமே
முன்னுதாரணமாய் மதித்திடுவோம்- நாமும்
முறையான ஆலோசனை பெற்றிடுவோமே..

- கதைகள் பலவும் கேட்டிடுவோம்- நாமும்
கனத்த சிந்தை பெற்றிடுவோமே..
- கடமையைத் தினம் செய்திடுவோம்- நாமும்
கண்ணியமாய் பெரியோர்க்கு உதவிடுவோமே..

வளங்களைக் காத்திடுவோம்

வாருங்கோ.. வாருங்கோ.. வாருங்கோ..
வளங்களைக் காத்திட ஒன்று சேருங்கோ..

எங்கள் தேசத்தின் வளங்களை
என்றும் காத்திடத் துணிந்திடுவோம்
இயற்கை எங்கள் சொத்தென
இன்றே நாமும் உணர்ந்திடுவோம்

வளங்கள் யாவும் எமதென்றே
வாரீர் இணைந்தே போற்றிடுவோம்
நாளைய தலைமுறை நலம்காண
நன்றென நாமும் சிந்திப்போம்


செயற்கை வாழ்வு சேதாரமே
இயற்கை வாழ்வு இனித்திடுமே
பஞ்ச பூதங்கள் நலமோங்கிட
பாரினில் நாமும் பணி செய்வோமே..

செல்லமே!

செல்லமே தங்கமே எழுந்து வாம்மா
சேர்ந்து நாம் ஆடுவோம் எழுந்து வாம்மா
உள்ளமே தூய்மைதான் உண்மைதானம்மா
உலகத்தில் குழந்தைகள் தெய்வந்தானம்மா

செல்லமே தங்கமே எழுந்து வாம்மா
சேர்ந்து நாம் பாடுவோம் எழுந்து வாம்மா
உந்தன் புன்னகை ஒன்றே போதுமம்மா
உறவே உயிரே உண்மைதானம்மா

செல்லமே தங்கமே எழுந்து வாம்மா
சேர்ந்து பாடியாடுவோம் எழுந்து வாம்மா
துள்ளித் துள்ளி நீயும் நடந்து வாம்மா
தூய அன்பில் நீயும் மகிழ்ந்து வாம்மா



மான் ஆட்டப் பாடல்

தனத்த தனத்த தன தன
தனத்த தனத்த தன தன

துள்ளித் துள்ளி ஓடுவோம்
மெல்ல மெல்ல ஆடுவோம்
காடு எல்லாம் சுற்றுவோம்
காட்சி எல்லாம் இரசிப்போம்

(தனத்த..)

மேனியெல்லாம் புள்ளியே - அங்கே
மேகம் எல்லாம் அழகு வண்ணமே
பச்சை வெளிகள் செழிக்குதே - இங்கே
பறவை இனங்கள் ஒலிக்குதே..

(தனத்த..)

முதிரை தேக்கு இருக்குதே - இங்கே
சந்தன மரம் மணக்குதே
பெரிய சிறிய மரங்களெல்லாம் - இங்கே
காய் கனிகள் தொங்குதே..

(தனத்த..)

(துள்ளி..)

(தமிழ் மொழி தினம் - 2015)

கல்விச் சுற்றுலா

பஸ்சில் ஏறி மகிழ்வுடனே சென்றிடுவோமே..
பார்க்காத இடங்கள் எல்லாம் பார்த்திடுவோமே..
ஒன்றாய்க் கல்விச் சுற்றுலா சென்றிடுவோமே..
ஒற்றுமையாய் பல இடங்கள் பார்த்திடுவோமே..

வழிபாட்டுத் தலத்திலும் வழிபாடு செய்யலாமே
வண்ண வண்ணப் பூங்காவும் பார்க்கலாமே
வரலாற்று இடங்களெல்லாம் போகலாமே..
வடிவமைப்பு நுட்பங்களையும் அறியலாமே..

இயற்கைத் துறைமுகங்களும் பார்க்கலாமே
இலகுவாய் கற்று நாமும் அறியலாமே
மிருகக் காட்சிசாலையும் தான் போகலாமே..
மிருகங்களைப் பார்த்து நாமும் இரசிக்கலாமே..

வளமான பயிர்களெல்லாம் பார்க்கலாமே
வளர்க்கும் நுட்ப முறைகளும் அறியலாமே
தொழிற்சாலைகள் பலவும் பார்க்கலாமே
தொழினுட்ப அறிவையும் பெருக்கலாமே

தினக்குறிப்பு

தினமும் குறிப்பு எழுதிடுவோம்
தீர்க்கமாக திட்டம் தீட்டிடுவோம்
ஞாபகத் தடங்களை மீட்டிடுவோம்
ஞாலம் போற்ற வாழ்ந்திடுவோம்

நல்லது கெட்டது எழுதிடுவோம்
நலமாய் வாழ மீட்டிடுவோம்
நேரம் தனையே மதித்திடுவோம்
நேர்மை வழியில் சென்றிடுவோம்

கடந்த காலம் அறிந்திடுவோம்
கற்ற பாடங்கள் நினைத்திடுவோம்
நிகழ் காலம் உணர்ந்திடுவோம்
நிலையாய் வாழப் பழகிடுவோம்

வருங் காலத்தைத் திட்டமிடுவோம்
வரலாற்றில் இடம் பிடிப்போம்
நாட்குறிப்பை நிதம் எழுதிடுவோம்
நாளும் நன்மை பெற்றிடுவோம்



குரங்காட்டப் பாடல்

தொங்குதி மதி நட..

தொங்குதி மதி நட..

ஆ... ஆ... ஆ...

அழகிய கனிகள் அங்கே இருக்குதே
சவையோடு ...ஆ..ஆ..மணக்குதே
யாருக்கும் தரமாட்டேன் இம்.. இம்.
நான் மட்டும் உண்டிடுவேன்.

எனக்கு .. எனக்கு.. எனக்கு..

சீ.சீ...சீ...

என்று என்றாலும் ஏழாய்ப் பிரிக்கனும்
சீ.....சீ..... தரமாட்டேன்

கொடுக்க மறுத்த குரங்கையும்
கோபத்தோடு தனிமைப்படுத்திட
தனித்துப் போய் தவிர்த்துமே.
பிழையை உணர்ந்து கொண்டது

உள்ளம் இரங்கிய குரங்கெல்லாம்
உணர்ந்து கவடி உண்டதே
கொடுத்துண்டு வாழ்ந்தாலே
கோடி நன்மை பெற்றிடலாம்

காலைக் காட்சி

கதிரவன் விழித்திடும் வேளையிலே
கடற்கரைத் தென்றலும் வீசையிலே
கடற்கரை எங்கும் செந்நிறமே
கதிரொளி எங்கும் பொன்றிறமே

ஆனந்தம் ஆனந்தம் ஆனந்தமே..
பேரின்பம் பேரின்பம் பேரின்பமே

கண்ணெக் கவரும் அழகுதான்
காலைக் காட்சி தந்ததுவே
கண்விழிக்கும் வேளையிலே
கண்ணூக்கு விருந்து பகிர்ந்திடுமே..

ஆனந்தம் ஆனந்தம் ஆனந்தமே.
பேரின்பம் பேரின்பம் பேரின்பமே

காலைக் கடன்கள் முடித்திடுவோம்
கடவுளை நன்றே வணங்கிடுவோம்
கவலைகள் எல்லாம் மறந்திடுவோம்
கல்வி கற்கச் சென்றிடுவோம்

(சிறுவர் தினம் 2018)

அழகான பூனை

அங்கே பாருங்கள் பூனையை

அழகான பூனையை....

பஞ்ச போல மயிர்களையே

பார்த்திடவே அழகுதான்

கவனம்.. கவனம்.. கவனமே..

கவனம்.. கவனம்.. கவனமே..

வெண்ணை திருடி உண்ணுமே

சீ.. சீ.. வெட்கம் இல்லாப் பூனையே

அங்கும் இங்கும் ஏறுமே

எலியை பிடித்து கொல்லுமே

பாவம்.. பாவம். பூனையே

பாவம். பாவம். பூனையே

உணவுக்காகத் தினம் திருடுதே...

பாவம் அந்த பூனையே- நாம்

உண்டிட உணவு கொடுத்தால்


திருடாது கொல்லாது பூனையே.



விண்வெளிக்குச் சென்றிடுவோம்

விண்வெளிக்குச் சென்றிட வேண்டும் - நாமும்
விந்தைகளை அங்கு பார்த்திட வேண்டும்
விண்கலத்தில் விரைந்தோடிப் பறந்திட வேண்டும்
விதவிதமாய் புதுமைகளை அறிந்திட வேண்டும்

விண்ணுக்கும் மண்ணுக்கும் பாலம் கட்டிட வேண்டும்
விண் மீன்கள் மீதேறி விளையாடிட வேண்டும்
வேறு வேறு கிரகங்களை இரசித்திட வேண்டும்
வேற்றுக்கிரக வாசிகளோடும் பழகிட வேண்டும்



ஒசோனின் சிதைவுகளை ஒட்டிட வேண்டும்
ஒன்றுபட்டு பூமிப்பந்தையும் காத்திட வேண்டும்
சந்திரனில் காலடியும் வைத்திட வேண்டும்
செவ்வாயில் உயிர்களுண்டா ஆய்ந்திட வேண்டும்

உரிமைச் சுதந்திரம்

உரிமைச் சுதந்திரம் எமக்குண்டு
உலகத்தில் நாமும் உயிரென்று
சிறுவர் உரிமைகள் எதுவென்று
சின்னஞ்சு சிறுசுக்கள் அறிந்திடுவோம்

கடமையை சரிவரச் செய்திடுவோம்
கல்வியைக் கண்ணாய் கற்றிடுவோம்
உரிமையை முறையாய் பெற்றிடுவோம்
உலகம் போற்ற வாழ்ந்திடுவோம்

உறவை உயிராய் மதித்திடுவோம் -எம்
உணர்வை யாவரும் மதித்திடுங்கோ
வன்கொடுமை யாவும் வெறுத்திடுவோம்
வளரும் பயிராய் செழித்திடுவோம்

நேரிய வழியில் சென்றிடுவோம் -நாமும்
நேயம் காத்து வாழ்ந்திடுவோம்
நாளைய தலைமுறை நாமாவோம்
நல் வழியை யாவரும் காட்டிடுங்கோ

(சிறுவர் தினம் 2018)

விமானம்

அங்கே பாருங்கள் விமானம்
அழகாய் இருக்குது வானம்
விண்ணைக் கிழித்துக் கொண்டு
விரைந்து அது பறக்கின்றது

பறவை போல சிறுகு கொண்டு
பறந்து போகுது விமானம்
பயணிகள் பலரைக் கூமந்து
பயணம் போகுது விமானம்

பல தேசம் சென்றுமே
பறந்து வருது விமானம்
காற்றின் விசை கொண்டு
கனத்த தூரம் செல்லுமே

குறித்த நேரம் வந்ததுமே
குறித்த இடத்தில் இறங்குமே
நாமும் ஏறிப் பறக்கலாம்
நாடு முழுதும் சுற்றலாம்

ஊஞ்சல் பாடல்

ஆலையிலே ஊஞ்சல் கட்டி
ஆடிப் பாடி மகிழ்லாம்
அழகான ஊஞ்சல் கட்டி
அன்பாய் நாமும் ஆடலாம்

ஊஞ்சல் பாட்டுப் பாடிப்பாடி
உயர் உயர் உத்தலாம்
மேலும் கீழும் போய்வரவே
மெல்ல மெல்ல உத்தலாம்

கயிற்றினிலே பலகை பூட்டி
கட்சிதமாய் ஊஞ்சல் ஆடலாம்
காற்றினிலே பறப்பது போல்
களிப்பினில் நாமும் ஆடலாம்



உலகமயமாக்கல் தூழல் நுகர்வுப் பண்பாட்டின் மூலம் தங்கி வாழ்தலை ஏற்படுத்துகின்றது. சுய ஆக்க இலக்கியங்களும், கலைப் படைப்புக்களும் கழுதாய வாழ்வியலை முதன்மைப்படுத்தி அதன் மூலம் நல்வழிப்படுத்தும் செயற்பாடு முதன்மையளிக்கின்றது. ஈழத்துத் தமிழ் இலக்கியப் முன்னெடுப்பின் தேவை அதிதொழிலிருப்ப வெளியின் கட்டிறுக்கத்தை உடைத்து திறனை வலுப்படுத்த மிக அவசியமானது. இதன் பின்புலத்தில் அம்பிளாந்துறையைச் சேர்ந்த கவிஞர் அழகு தனு நோக்கப்பட வேண்டியவராவார். இவர் தேடல் ஆற்றல் வெளிப்பாடுகளினுடாகச் சமூகத்திற்குப் பொருத்தமான கருத்துக்களைப் பகுப்பாய்வு செய்து வழிப்படுத்தும் வகையில் தன்னை ஈடுபடுத்துகின்றமை குறிப்பிடத்தக்கது.

அழகு தனு நாடகத்துறையில் தனது கல்வியைப் பூர்த்தி செய்து, கல்வித் துறையில் தனது பட்டப்படியைப் பேர்மேன்னு வருகிறார். பாடல்களை எழுதும் திறன்படைத்த இவர் நடிகராகவும், கூத்தராகவும், பட்டிமன்றப் பேச்சாளராகவும், கவியரங்கில் ஆழ்ந்த புலஸ்மையடையவராகவும், குறும் திரைப்பட இயக்குனராகவும் தம்மை அயராது ஈடுபடுத்தி வருவார்.

அம்பிளாந்துறையில் இயங்கும் வைரவா கலைக்கழகத்தின் தலைவராக இருந்து செயற்படுவதோடு கதிரவன் கலைக்கழகத்தில் பட்டிமன்றங்களில் பேச்சால் வகைப்படுத்துபவராகவும், மட்டக்களப்ப அடிப்பற அரங்கச் செயற்பாட்டு அமைப்பின் உப தலைவராகவும் இருந்து கூத்துச் செயற்பாட்டில் தன்னை வெளிப்படுத்துபவராகவும் உள்ளார். இவர் பெற்ற விருதுகளில் 2019 இல் இளங்கலைஞர் விருது[®] அவரது படைப்பாக்கத்தின் வினைத்திறனை வியாக்கியானிக்கின்றது.

கவிதைத் துறையிலும், பாடல் வரிகளை அதன் இலக்கிய நயத்துடன் யாப்பமைத்திக்கு ஏற்ப எழுதும் தொடர் செயற்பாட்டில் சிறுவர்களுக்கான பாடலை அவர்களின் உள் நிலைக்கு அமைய ஆக்கியுள்ளமை தன்னை அடுத்த கட்டத்திற்கு இட்டுச் செல்கின்றமையைக் காட்டுகின்றது.

குழந்தைகளுக்கான இப்பாடல் நூலின் ஆக்க வெளிப்பாடு கல்விப்புலத்திலும், ஆற்றுகை வெளியிலும் குழந்தைகள் ஈடுபட்டு அறிவியல், ஒழுக்கம், தன்னம்பிக்கை எனும் நல்வழிப்படுத்தலை ஏற்படுத்துவதாக அமையப் பெற்றது. பாடத்திட்டத்தின் கற்றல்-கற்பித்தலை இலகுவில் குழந்தைகளுக்கு விபரித்து சுற்றுச் சூழலையும், வளத்தையும் ஊட்டுவதற்கு இவரது பாடல்கள் இலகு மொழியில், அர்த்ததுடன் ஆக்கப்பட்டுள்ளது. அளைத்துக் குழந்தைகளும், பெற்றோர்களும், ஆசிரியர்களும் பாடிக் காட்டி, பின் அவர்களைப் பாடவைத்து அறிவியலை ஞாபகங்களில் வைத்திருப்பதற்கான பாடல் வரிகளைக் கொண்டது. அறிவுட்டும் சாதனமாகப் பாடவைப் படைத்துள்ளமை சிறப்பைத் தருகின்றது. இதனோடு நின்று விடாது கல்வித்துறைக்கு உரிய படைப்பாக்க நூல்களைப் படைத்து ஆராய்ச்சியூடாக வளர வாழ்த்துகிறேன்.

திரு.க.சந்திரகுமார்,
தலைவர், நூன் கலைத்துறை,
கிழக்குப் பல்கலைக்கழகம்,
வந்தாறுமூலை.

